



शिखर इन्स्योरेन्स कम्पनी लि.

केन्द्रीय कार्यालय: शिखर विज सेण्टर, थापाथली, पोष्ट बक्स नं. १०६९२, काठमाडौं, नेपाल
फोन नं. ४२४६९०१, ४२४६९०२, फ्याक्स: ९७७-१-४२४६९०३
E-mail: shikharins@mos.com.np, Web: www.shikharinsurance.com

सामूहिक दुर्घटना बीमालेख

अनुसूचीमा उल्लेख भएको प्रस्ताव तथा उद्घोषणलाई यस करारको आधार मान्ने गरी शिखर इन्स्योरेन्स कम्पनी लि. (यस पछि बीमक भनिएको) ले प्राप्त गरेको र यस अनुसूचीमा उल्लेख गरे बमोजिम बीमाशुल्क भुक्तानी पनि प्राप्त भएकोले;

अनुसूची बमोजिम बीमाशुल्क भुक्तानी गरे बापत जुन दुर्घटना घटेमा भुक्तानी दिने भनिएको हो सो घटना र भुक्तानी पाउने व्यक्तिको कानूनी अधिकार प्रमाणित भएको अवस्थामा यस करारको अधीनमा रही यस बीमालेख बमोजिमका रकमहरू बीमकले आफ्नो कार्यालयमा भुक्तानी दिनेछ।

यस बीमालेखको अनुसूची, लाभको तालिका, परिभाषा, अपवादहरू र शर्तहरू र वीमितको विवरण सूची यस करारनामाको अभिन्न अंग मानिनेछ।

लाभको तालिका		
खण्ड	घटना	लाभ
	दुर्घटना घटेको १८३ दिन भित्र त्यस्तो दुर्घटनाको एक मात्र र प्रत्यक्ष कारणबाट बीमितको	
(क)	मृत्यु भएमा	बीमितको विवरण सूचीमा उल्लेखित सम्बन्धित बीमितको बीमाङ्क रकम।
(ख)	अ) स्थायी पूर्ण अशक्तता भएमा, वा आ) निको नहुने गरी दुवै आँखाको दृष्टि पूर्ण क्षति भएमा, वा इ) दुवै हातको नाडी वा दुवै खुट्टाको गोली गाँठोको जोर्नी वा सो भन्दा माथि देखि शारीरिक रूपले काम नलाग्ने भएमा, वा ई) एउटा हातको नाडी वा एउटा खुट्टाको गोली गाँठोको जोर्नी वा सो भन्दा माथि देखि र एउटा आँखाको दृष्टि पूर्ण रूपले क्षति भएमा	बीमितको विवरण सूचीमा उल्लेखित सम्बन्धित बीमितको बीमाङ्क रकम।
(ग)	अ) एउटा आँखाको दृष्टि पूर्ण रूपले क्षति भएमा, वा आ) एउटा हातको नाडी वा एउटा खुट्टाको गोली गाँठोको जोर्नी वा सो भन्दा माथि देखि शारीरिक रूपले काम नलाग्ने गरी क्षति भएमा, वा इ) बोल्ने क्षमता पूर्ण रूपले क्षति भएमा ई) दुवै कानको सुन्ने शक्ति पूर्ण रूपले क्षति भएमा	बीमितको विवरण सूचीमा उल्लेखित सम्बन्धित बीमितको बीमाङ्कको ५० प्रतिशत रकम।
	उ) एउटा कानको सुन्ने शक्ति पूर्ण रूपले क्षति भएमा	बीमितको विवरण सूचीमा उल्लेखित सम्बन्धित बीमितको बीमाङ्कको २० प्रतिशत रकम।
	ऊ) हातको बुढी औलाको पूर्ण रूपले क्षति भएमा	बीमितको विवरण सूचीमा उल्लेखित सम्बन्धित बीमितको बीमाङ्कको २० प्रतिशत रकम।
	ए) हातको चोरी औलाको पूर्ण रूपले क्षति भएमा	बीमितको विवरण सूचीमा उल्लेखित सम्बन्धित बीमितको बीमाङ्कको १५ प्रतिशत रकम।
	ऐ) हातको अरू कुनै औलाको पूर्ण रूपले क्षति भएमा	बीमितको विवरण सूचीमा उल्लेखित सम्बन्धित बीमितको बीमाङ्कको ७ प्रतिशत रकम प्रति औला।
	ओ) खुट्टाको बुढी औलाको पूर्ण रूपले क्षति भएमा	बीमितको विवरण सूचीमा उल्लेखित सम्बन्धित बीमितको बीमाङ्कको ५ प्रतिशत रकम।
	औ) खुट्टाको अरू कुनै औलाको पूर्ण रूपले क्षति भएमा	बीमितको विवरण सूचीमा उल्लेखित सम्बन्धित बीमितको बीमाङ्कको ४ प्रतिशत रकम प्रति औला।
	अं) अन्य कुनै अंगभंग भएमा	सम्बन्धित विशेषज्ञले शारीरिक क्षतिको समानुपातिक हुने गरी निर्धारण गरेको बीमितको विवरण सूचीमा उल्लेखित सम्बन्धित बीमितको बीमाङ्कको प्रतिशत रकम।

लाभको तालिका

खण्ड	घटना	लाभ
(घ)	अस्थायी पूर्ण अशक्तता भएमा	<p>अस्थायी पूर्ण अशक्तता कायम रहेको अवधिभरको लागि वीमितको विवरण सूचीमा उल्लेखित सम्बन्धित वीमितको वीमाङ्कको १ प्रतिशत वा वीमितको साप्ताहिक आयमध्ये जुन कम हुन्छ सो रकम प्रति हप्ता ।</p> <p>तर</p> <p>१. यस्तो रकमको योगफल वीमितको विवरण सूचीमा उल्लेखित सम्बन्धित वीमितको वीमाङ्क भन्दा बढी हुने छैन, र</p> <p>२. अस्थायी पूर्ण अशक्तता भएको अवस्थामा वीमितले अन्य कुनै पनि वीमावाट निजको आयको नोक्सानी (Loss of Income) बापत दावी भुक्तानी पाउने प्रमाणित भएमा यस खण्ड अन्तर्गत वीमकले भुक्तानी गर्दा वीमितको विवरण सूचीमा उल्लेखित सम्बन्धित वीमितको वीमाङ्कको समानुपातिक हिसावले भुक्तानी गर्नेछ ।</p>
(ड)	औषधोपचार खर्च	<p>वीमाङ्कको १० प्रतिशतको हदमा नबद्दले गरी आवश्यक तथा वास्तविक औषधोपचार खर्च ।</p> <p>तर</p> <p>१. दुर्घटनाबाट चोटपटक लागेको अवस्थामा वीमितले अन्य कुनै पनि वीमावाट निजको औषधोपचार खर्च बापत दावी भुक्तानी पाउने प्रमाणित भएमा यस खण्ड अन्तर्गत वीमकले भुक्तानी गर्दा वीमितको विवरण सूचीमा उल्लेखित सम्बन्धित वीमितको वीमाङ्कको समानुपातिक हिसावले भुक्तानी गर्नेछ ।</p> <p>२. यस्तो रकम एक लाख रुपैयाँ भन्दा बढी हुने छैन ।</p>

माथि उल्लिखित घटनाहरूमध्ये एक भन्दा बढी घटना भएमा वीमकको दायित्व प्रत्येक घटनाको लागि निर्धारित रकमको योगफल वरावर हुनेछ तर यस वीमालेख अन्तर्गत वीमकले भुक्तानी गर्ने रकम वीमितको विवरण सूचीमा उल्लेखित सम्बन्धित वीमितको वीमाङ्क भन्दा बढी हुने छैन ।

परिभाषा

यस वीमालेखमा जहाँसुकै प्रयोग भएको भएतापनि देहायका शब्दहरूको परिभाषा देहाय वर्मोजिम हुनेछ :

- वीमित : “वीमित” भन्नाले वीमालेख धारक संस्थाका समावेश गरिएको व्यक्तिहरू सम्झनु पर्छ ।
- दुर्घटना : “दुर्घटना” भन्नाले बाहिरी, आँखाले स्पष्ट देखन सकिने र सांघातिक माध्यमबाट हुने आकस्मिक र अप्रत्याशित घटना सम्झनु पर्छ ।
- स्थायी पूर्ण अशक्तता : “स्थायी पूर्ण अशक्तता” भन्नाले वीमित आय वा मुनाफा आर्जन गर्ने कुनै पनि व्यवसाय वा पेशा गर्न सधैँको लागि असर्मर्थ भएको अवस्था सम्झनु पर्छ । भविष्यमा निको हुने वा नहुनेमा एकिन हुन नसकिने अवस्थामा दुर्घटना घटेको मितिदेखि ३६५ दिनसम्म वीमितको दृष्टि शक्ति पूर्ण रूपले क्षति भएको अवस्था कायम रहेमा निजको निको नहुने गरी आँखाको दृष्टि पूर्ण रूपले क्षति ।
- निको नहुने गरी आँखाको दृष्टि पूर्णरूपले क्षति : “निको नहुने गरी आँखाको दृष्टि पूर्ण रूपले क्षति” भन्नाले नेत्र विज्ञान (Ophthalmology) मा विशेषज्ञता प्राप्त गरेको इजाजत प्राप्त चिकित्सकद्वारा निको नहुने भनी प्रमाणित गरिएको आँखाको दृष्टि पूर्ण रूपले क्षति भएको सम्झनु पर्छ । भविष्यमा निको हुने वा नहुनेमा एकिन हुन नसकिने अवस्थामा दुर्घटना घटेको मितिदेखि ३६५ दिनसम्म वीमितको दृष्टि शक्ति पूर्ण रूपले क्षति भएको अवस्था कायम रहेमा निजको निको नहुने गरी आँखाको दृष्टि पूर्ण रूपले क्षति भएको मानिनेछ ।
- शारीरिक रूपले काम नलाग्ने : “शारीरिक रूपले काम नलाग्ने” भन्नाले दुर्घटनाबाट चोटपटक लागेको अंगको सम्बन्धमा उत्तर विषयमा विशेषज्ञता प्राप्त गरेको इजाजत प्राप्त चिकित्सकद्वारा प्रमाणित गरिएको अंगको उपयोगको पूर्ण न्हास वा पूर्ण स्थायी क्षतिलाई सम्झनु पर्छ । भविष्यमा निको हुने वा नहुनेमा एकिन हुन नसकिने अवस्थामा दुर्घटना घटेको मितिदेखि ३६५ दिनसम्म वीमितको कुनै अंग शारीरिक रूपले काम नलाग्ने भएको अवस्था कायम रहेमा निजको उत्तर अंग सधैँको लागि शारीरिक रूपले काम नलाग्ने भएको मानिनेछ ।
- अन्य कुनै अंगभंग : “अन्य कुनै अंगभंग” भन्नाले यस वीमालेखको लाभको तालिकाको खण्ड (ख) र खण्ड (ग) को उपखण्ड (अ) देखि (अं) मा उल्लेख भएको बाहेक अन्य अंगमा दुर्घटनाबाट चोटपटक लागी सो चोटपटक लागेको अंगको सम्बन्धमा उत्तर विषयमा विशेषज्ञता प्राप्त गरेको इजाजत प्राप्त चिकित्सकद्वारा प्रमाणित गरिएको अंगको उपयोगको पूर्ण न्हास वा पूर्ण स्थायी क्षतिलाई सम्झनु पर्छ । भविष्यमा निको हुने वा नहुनेमा एकिन हुन नसकिने अवस्थामा दुर्घटना घटेको मितिदेखि ३६५ दिनसम्म वीमितको कुनै अंग शारीरिक रूपले काम नलाग्ने भएको अवस्था कायम रहेमा निजको उत्तर अंग सधैँको लागि अंगभंग भएको मानिनेछ ।

७. अस्थायी पूर्ण अशक्तता : “अस्थायी पूर्ण अशक्तता” भन्नाले वीमित आय वा मुनाफा आर्जन गर्ने कुनै पनि व्यवसाय वा पेशा गर्ने केही समयको लागि पूर्ण रूपले असमर्थ भएको अवस्था सम्भनु पर्दछ ।
८. आवश्यक तथा वास्तविक औषधोपचार खर्च : “आवश्यक तथा वास्तविक औषधोपचार खर्च” भन्नाले दुर्घटनाबाट वीमितलाई लागेको घाउ चोटको लागि आवश्यक उपचार, उपचार सामाग्री वा उपचार सेवाको लागि भुक्तानी गरिएको वास्तविक खर्च रकम सम्भनु पर्दछ जुन खर्च रकम सो खर्च गरिएको ठाउँमा त्यस्तो उपचार, उपचार सामाग्री वा उपचार सेवाको प्रचलित दर भन्दा बढी हुने छैन ।
९. जोखिम समूह : “जोखिम समूह” भन्नाले हूलदगा, हड्डाल, नागरिक उपद्रव, द्वेषपूर्ण कार्य, आतंकवाद तथा विद्वंशात्मक कार्य जस्ता क्रियाकलापबाट हुन सक्ने दुर्घटना सम्भनु पर्दछ ।
१०. साप्ताहिक आय : “साप्ताहिक आय” भन्नाले वीमितको व्यक्तिगत संलग्नताबाट वीमितले आर्जन गर्दै आएको मासिक आमदानीको चार भागको एक भाग रकम सम्भनु पर्दछ ।

बीमालेखले नसमेट्ने अवस्थाहरू (अपवाद):

यस बीमालेख अन्तर्गत देहायको अवस्थामा बीमकले दावी भुक्तानी गर्ने छैन :

१. देहायको अवस्था वा कारणबाट भएको मृत्यु वा चोटपटक
 - (क) जानी जानी आफैले लगाएको चोट,
 - (ख) आत्महत्या वा आत्महत्याको प्रयास,
 - (ग) मादक पदार्थ वा लागू औषधीको प्रभावको कारणबाट,
 - (घ) प्रचलित कानून बमोजिम अनुमति प्राप्त हवाई जहाजमा यात्रीको रूपमा यात्रा गरेकोमा बाहेक अन्य उडान,
 - (ङ) कावा खाने खेल (क्लील रेश), घोडदौड, बन्जी जम्पिङ, प्यारा रलाइडिङ वा मोटरसाइकल दौड,
 - (च) पोलो, शिकार, स्कुवा ड्राइभिङ, पर्वतारोहण, निशानावाजी,
 - (छ) पागलपन,
 - (ज) बीमितबाट कुनै प्रचलित कानून भंग गरेको परिणामबाट,
 - (झ) दुर्घटनाबाट नभई उद्वेग वा स्नायु सम्बन्धी चोट,
 - (ज) मानव जीवन रक्षा गर्ने प्रयास गर्दा बाहेक नचाहिंदो खतरा मोल्ने कार्य ।
२. हूलदङ्गा, हड्डाल, द्वेषपूर्ण कार्य र आतङ्कवाद (जोखिम समूह), युद्ध, अतिक्रमण, बिदेशी सैन्य कारवाही (युद्ध घोषणा भएको होस् वा नहोस्) गृह युद्ध, राजद्रोह, क्रान्ति, सत्ता विप्लव, सैनिक विद्रोहको कारणबाट वीमितको मृत्यु भएमा वा चोटपटक लागेमा,
३. यस बीमालेखमा परिभाषित दुर्घटनाको परिणामस्वरूप श्रृजना भएको क्षति (Consequential Loss),
४. आणविक विकीरण वा आणविक इन्धनको ज्वलन पछि शेष रहेको बेकम्मा पदार्थबाट निस्कने रेडियोधर्मिता (स्वतः जारी रहने अपुको विच्छेदनको ज्वलन समेत) को सक्रियताको संसर्गबाट प्रत्यक्ष वा अप्रत्यक्ष रूपले हुने कुनै दुर्घटना,
५. आणविक हात-हतियारबाट उठेको वा सोसंग प्रत्यक्ष वा अप्रत्यक्ष रूपमा संलग्न रहेको कारणबाट भएको दुर्घटना,

शर्तहरू

१. यस बीमालेखको कुनै भागमा प्रयोग हुने विशेष अर्थ सहितको शब्द वा वाक्यांशको अर्थ जहाँ जुन अवस्थामा प्रयोग हुन्छ त्यही मान्य हुनेछ ।
२. यस बीमालेख अन्तर्गत दावी योग्य कुनै दुर्घटना भएमा त्यस्तो दुर्घटना घटेको पैतीस (३५) दिनभित्र वा सो अवधिभित्र सूचना दिन असम्बव भएको प्रमाणित हुने कारण भएमा सम्भव हुनासाथ सोको सूचना लिखित रूपमा वीमकलाई दिनु पर्नेछ । त्यस्तो दुर्घटनाबारे बीमालेख धारक तथा सम्बन्धित वीमितले वीमकलाई आवश्यक पर्ने सम्पूर्ण जानकारी तथा सहयोग उपलब्ध गराउनु पर्नेछ ।
३. यस बीमालेख अन्तर्गत वीमितको तर्फबाट वीमकलाई गरिएको दावी सम्बन्धी घटना घटेको प्रमाणित हुने कागजात वीमक समक्ष पेश नभएसम्म वीमकले यस बीमालेख अन्तर्गत दावी भुक्तानी गर्ने छैन ।
४. दुर्घटनाबाट वीमितको मृत्यु भएको अवस्थामा वीमितको मृत्युको कारण सम्बन्धमा मान्यता प्राप्त चिकित्सकद्वारा गरिएको शब्द परीक्षणको प्रतिवेदन र सो नभए प्रहरी प्रतिवेदन वीमक समक्ष पेश नभएसम्म वीमकले यस बीमालेख अन्तर्गत दावी भुक्तानी गर्ने छैन ।

५. यस वीमालेख अन्तर्गत कुनै दावी विचाराधीन रहेको अवस्थामा व्यवहारिक रूपमा आवश्यकता अनुसार वीमकले चाहेको बखत वीमकको खर्चमा वीमितको पटक पटक जाँच गराउन सक्नेछ ।
६. वीमकले वीमितको अन्तिम ठेगानामा पठाएको सात दिनको सूचनाद्वारा यो वीमालेख खारेज गर्न सक्नेछ र यस अवस्थामा वीमकले वीमितलाई यो वीमालेख खारेज भएको मितिले बाँकी अवधिको समानुपातिक वीमाशुल्क फिर्ता गर्नेछ । वीमितले त्यस्तो सूचना प्राप्त गरेको मितिवाट यो वीमालेख खारेज भएको मानिनेछ र यसरी वीमालेख खारेज भएको कारणले वीमालेख कायम रहेको अवधिमा घटेको दावी योग्य दुर्घटना वापतको दावीमा कुनै प्रतिकूल असर पर्ने छैन ।
७. वीमालेख धारकको अनुरोधमा कुनै पनि समयमा वीमालेख रद्द गर्न सकिनेछ । यस अवस्थामा वीमालेख कायम रहेको अवधिको निमित्त देहाय बमोजिमको छोटो अवधिको दरले हुन आउने वीमाशुल्क रकम कट्टी गरी बाँकी वीमाशुल्क वीमकले फिर्ता गर्नेछ ।

<u>अवधि</u>	<u>वार्षिक वीमाशुल्कको प्रतिशत</u>
(क) एक हप्तासम्म	दश प्रतिशत
(ख) एक महिनासम्म	बीस प्रतिशत
(ग) दुई महिनासम्म	तीस प्रतिशत
(घ) तीन महिनासम्म	चालीस प्रतिशत
(ङ) चार महिनासम्म	पचास प्रतिशत
(च) पाँच महिनासम्म	साढी प्रतिशत
(छ) छ महिनासम्म	सत्तरी प्रतिशत
(ज) सात महिनासम्म	अस्सी प्रतिशत
(झ) आठ महिनासम्म	नब्बे प्रतिशत
(ञ) आठ महिनाभन्दा बढीको लागि	शत प्रतिशत

तर वीमाशुल्क फिर्ता हुने प्रयोजनको लागि वीमालेख कायम रहेको अवधिभर कुनै दावी नभएको हुनु पर्नेछ ।

८. यस वीमालेखको अनुसूचीमा वीमा अवधि समाप्त हुने भनी उल्लेख भएको मितिमा स्थानीय समय अनुसार रातको बाह्य (१२) बजे पछि यस वीमालेखको अवधि समाप्त हुनेछ ।
९. वीमकले वीमालेख नवीकरण गर्ने वा नगर्ने कुराको सूचना त्यस्तो वीमालेखको अवधि समाप्त हुनु एक महिना अगावै जारी गर्नुपर्नेछ । नवीकरण सूचनामा वीमालेख नवीकरण गर्दा लाग्ने वीमाशुल्क गणना तालिकाको पूर्ण रूप संलग्न गर्नु पर्नेछ । त्यस्तो नवीकरण सूचना वीमितले प्राप्त नगरेको कारणले वीमकले कुनै दायित्व व्यहोर्नु पर्ने छैन ।
१०. वीमितको वारेमा प्रस्तावक वा वीमितले मूलभूत विवरण दिदा भुट्टा विवरण दिएमा वा वीमालेख धारक तथा सम्बन्धित जोखिम अनुमान गर्नको लागि आवश्यक पर्ने वास्तविकता लुकाई भुट्टा विवरण उल्लेख गरेमा वा वास्तविकताको उल्लेख गर्दा कुनै वस्तुगत तथ्य जानाजान लुकाएमा वा वीमितबाट यस वीमालेखको कुनै पनि शर्त पालना नभएमा यस वीमालेख अन्तर्गत वीमकले दावी भुक्तानी गर्ने छैन ।
११. वीमकको तर्फबाट सही छाप भएको रसिद जारी नभएसम्म वीमाशुल्क भुक्तान भएको मानिने छैन ।
१२. कुनै दावी जालसाजीपूर्ण भएमा वा दावीको सिलसिलामा भुट्टा बयान दिई वीमालेख धारक तथा सम्बन्धित वीमितले वा निजको तर्फबाट काम गर्ने अधिकार प्राप्त कुनै व्यक्तिले यो वीमालेख अन्तर्गत कुनै अनुचित लाभ उठाउन खोजेमा वीमित यो वीमालेख अन्तर्गतको सबै लाभबाट वंचित हुनेछ ।
१३. यो वीमालेख अन्तर्गतको दावी वीमकबाट अस्वीकार भएको तीन महिना भित्र कुनै नालिस उजुर नगरेमा वा वीमा ऐन, २०४९ बमोजिम वीमा समितिले वीमकको पक्षमा निर्णय दिएको कागजात प्राप्त भएको मितिले पैतीस (३५) दिनभित्र पुनरावेदन अदालतमा नालिस/उजुर नगरेमा वीमित यो वीमालेख अन्तर्गतको सबै लाभबाट वंचित हुनेछ ।
१४. यो वीमालेखका शर्तहरू बमोजिम वीमक वा वीमितलाई दिइने प्रत्येक सूचना तथा अन्य लेखापढी लिखित वा मुद्रित हुनु पर्नेछ ।
१५. यो वीमालेख अन्तर्गत परेको दावी एकिन गर्न आवश्यक प्रमाण जुटाउने दायित्व वीमालेख धारक तथा सम्बन्धित वीमित वा निजको हकवालाको हुनेछ । तर शर्त नं. १० बमोजिमको अवस्था वा वीमालेखले नसमेट्ने अवस्थाहरू (अपवाद) परी दावी भुक्तानी गर्नु पूर्व वीमकले सोको प्रमाण जुटाउनु पर्नेछ ।
१६. यस वीमालेख अन्तर्गत वीमा दावी सम्बन्धी कुनै विवाद उत्पन्न भएमा प्रचलित वीमा ऐन बमोजिम हुनेछ ।